

Ýaşasyn parahat durmuş

Category: Goşgular, Kitapcy

написано kitapcy | 23 января, 2025

Ýaşasyn parahat durmuş ÝAŞASYN PARAHAТ DURMUŞ

Şäherde, obada iň gözel jaýlar
Mekdeplere, çagalara degişli.
Ýaşlar aladasy ýyllar hem aýlar
Ene-ata, hemmelere degişli.
Geljegiň eýesin bekidýär döwrüm,
Ýaş nesli ileri äkidýär döwrüm.
Okamak, öwrenmek bilmek niýeti,
Ata-babalaryň bellän ýoludyr.
Mekdebiň gelşigi, durmuş lezzeti,
Biziň ýaşlar döwrümiziň gülüdir.
Howp oduna dynçlyk suwun pürkeýin,
Gunçajyklar, goý, güllesin arkaýyn.

Garaköli garynja deý gyrmýldap,
Giň sährada peýwagtyna ýaýraýar.
Görki haýran edýän guzular döräp,
Gözüň gamaşdyryp, bökjöp oýnaýar.
Egninde deri däl, göwher parasy,
Näzik, nepis sungat şonuň barysy.
Başyňa geý, egniňe geý □ parh etmez,
Görnükli bir bezegdir ol hemişe.
Bahasy hiç haçan egsilmez, ýitmez,
Dünýä bazarynda deňdir kümüşe.
It bilen dostdur ol, söýer güjügi,
Parahatlyk söýer, söýmez möjegi.

Nebitdagda diňler diňe görk berip,
Hojaýna baş egýär kän kaçalkalar.
Burwçylar ýeriň göbegin dörüp,
Sap magdanyň meşigini çaykaýar.
Dymjygan gaz çendan turuzsa ýow-da,

Gyzgyn nebit akýar mydam asuda.
Şeýle bir ägirt güýç, gudrat döredýär,
Her bir ugra bakan sen berseň emri.
Matora jan, hojalygy ýöredýär,
Uçurýar asmana, eredýär demri.
Nebit-gurluşygyň ötgür ýaragy,
Diňe parahatlyk onuň geregi.

Deňiz dälidir. Deňemegin tokaýa,
Ýyldyz däl ondaky million ýylpyldy...
Güneş syçrantgysyn seçipdir göýä,
Her düýp, her şahada ak altyn elli.
Ýüpege berimsiz inçe süýümdir,
Iýseň çörek, geýseň tämiz geýimdir.
Hojalygyň, medeniýetiň maýasy.
Gurluşyga gurp berýär ak altyn.
Çigdinde, çöpünde ýokdur zaýasy.
Dürli derwaýysa ýarýandyr бүтін.
Howpsuz, hatarsyz, ekseň ne gözel,
Parahatlyk keýpin çekseň ne gözel.

Azat zähmet, gör, nämeler döredýär,
Watanmyzy aýlandyrýar gülzara.
Döwrümüzizi öňe bakan ýöredýär,
Galam ejiz onuň waspyn ýazara.
Habar berer sorsaň zähmet çekenden,
Zähmet bal öndürýär gury tikenden.
Gyňyr tebigaty eýläp mylaýym,
Degişdirýär ýeriň, ýurduň keşbini.
Lezzet berýär gözel durmuşa daýym
Bu gün adamlaryň zähmet joşguny.
Zähmet miwesidir ýurt abatlygy,
Zähmet talap eýär parhatlygy.

Epgek deý çagyrrar howur ösende,
Asudalyk □ adam ömrüniň ýazy.
Ýer ýüzüniň halklarynyň sesinde
Ýañlandyryp dur parahatlyk owazy.

Ne gözel asuda işläp ýaşamak,
Zähmetiňi lezzet bilen aşamak.
Gozganmasyn indelmedik kör güýçler
El urmasyn özgeleriň işine.
Asuda dem alsyn garrylar, ýaşlar,
Uruşparazyň berk urulsyn dişine.
Rahat durmuş eneleriň dilinde,
Parahatlyk halklaryň öz elinde.

Berdi KERBABAÝEW Goşgular